



## 2

## f' k{kkoYyh

शिक्षावल्याः अथवा तैत्तिरीयोपनिषदः प्रथमाध्याये द्वादश ऋचः अर्थात् अनुवाकाः सन्ति येषु ध्यानस्य नैतिकतायाश्च नियमाः प्रदत्ताः सन्ति । येषां ज्ञानस्य साधकः स्वमनसः पवित्रतायैः अभ्यासं कुर्यात् । अस्मिन्नध्याये योगाय अत्यधिकं महत्त्वं प्रदत्तम् अस्ति । इदमुक्तमस्ति यत् ज्ञानस्य साधकः सर्वोत्तमसत्तां प्रति अग्रेसर्तुं मनः सांसारिकजीवनाद्दूरं नेतुं योगस्य अत्याधिकावश्यकतास्ति । शिक्षावल्यां शिक्षायाः वर्णनं कृतमस्ति यस्याम् ध्वनिविज्ञानस्य उच्चारणादेः वर्णनं विद्यते ।



mİs ; kfu

इमं पाठं पठित्वा भवन्तः शक्यन्ति :

- सस्वरं शिक्षावल्याः उच्चारणं कर्तुम्य ;
- गुरुशिष्ययोः सम्बन्धं ज्ञातुम् ।



## 2.1 f' k{kkoYyh

ॐ श्री गुरुभ्यो नमः । हरिः ॐ ।

ॐ शं नो मित्रः शं वरुणः । शं नो भवत्वयुमा । शं नु इन्द्रो बृहस्पतिः । शं नो विष्णुरुक्रमः । नमो ब्रह्मणे । नमस्ते वायो । त्वमेव प्रत्यक्षं ब्रह्मासि । त्वामेव प्रत्यक्षं ब्रह्मं वदिष्यामि । ऋतं वदिष्यामि । सत्यं वदिष्यामि । तन्मामवतु । तद्वक्तारमवतु । अवतु माम् । अवतु वक्तारम् । ॐ शान्तिः शान्तिः शान्तिः ॥

इति प्रथमोऽनुवाकः ॥

मित्रावरुणौ अस्मभ्यं शान्तिस्वरूपौ भवताम् । अर्यमा अस्मभ्यं शान्तिस्वरूपं भवेत् । इन्द्रः बृहस्पतिश्च अस्मभ्यं शान्तिस्वरूपं भवताम् । उरुक्रमः विष्णुः अस्मभ्यं शान्तिप्रदाता भूयात् । तस्मै परब्रह्मणे नमः । हे वायो! तुभ्यं नमः । त्वमेव प्रत्यक्षं ब्रह्म असि, तथा प्रत्यक्षब्रह्मणः रूपे अहं भवतः एव कथनं करिष्यामि । अहं सत्याचरणस्य (ऋतस्य) कथनं करिष्यामि । अहं सत्यं वदिष्यामि । सः मम रक्षां कुर्यात् । सत्यं सः मम रक्षां कुर्यात् । सः वक्तारं रक्षतु ।

शान्तेः स्थापना भवतु ।

ॐ शिक्षां व्याख्यास्यामः । वर्णः स्वरः । मात्रा बलम् । सामं सन्तानः । इत्युक्तः शिक्षाध्यायः ॥ १॥

इति द्वितीयोऽनुवाकः ॥



प्रारम्भः वयं शिक्षायाः (मौलिकतत्त्वानां) व्याख्यां करिष्यामः । वर्णः तथा स्वरः, सुरतारत्वं (मात्रा), प्रयासः (बलम्), समतानः (साम), तथा सातत्यं (सन्तानः) एतेषां षण्णां शिक्षाध्याये वर्णनम् अस्ति ।

सह नौ यशः । सह नौ ब्रह्मवर्चसम् । अथातः संहिताया उपनिषदम् व्याख्यास्यामः । पञ्चस्वधिकरणेषु । अधिलोकमधिज्यौतिषमधिविद्यमधिप्रजं-मध्यात्मम् । ता महासंहिता इत्याचक्षते । 1

आवां (आचार्यशिष्यौ) सह एव यशः लभेव । सह एव ब्रह्मतेजः (ब्रह्मवर्चसं) प्राप्नुवः । एतदनन्तरं वयं संहितायाः गूढार्थं व्याख्यास्यामः यस्याः पञ्चप्रमुखाः विषयाः सन्तिय अधिलोकम् (लोकैः सम्बन्धितम्), अधिज्यौतिषम् (ज्योतिर्मयाग्निभिः सम्बन्धितम्), अधिविद्यम् (विद्यया सम्बन्धितम्), अधिप्रजम् (प्रजाभिः सम्बन्धितम्), अध्यात्मम् (आत्मना सम्बन्धितम्) एताः पञ्चमहासंहिताः उच्यन्ते ।

अथाधिलोकम् । पृथिवी पूर्वरूपम् । द्यौरुत्तररूपम् । आकाशः सन्धिः वायुः सन्धानम् । इत्यधिलोकम् । 2

प्रथमस्य अधिलोकस्य तात्पर्यं (लोकविषयकम्) पृथिवी पूर्वरूपं अस्ति, द्युलोकः उत्तररूपम् अस्ति, आकाशः सन्धिरस्ति वायुः सन्धानम् अस्ति । एतावदेव अधिलोकम् अस्ति ।

अथाधिज्यौतिषम् । अग्निः पूर्वरूपम् । आदित्य उत्तररूपम् । आपः सन्धिः । वैद्युतः सन्धानम् । इत्यधिज्यौतिषम् । 3



एतदनन्तरं अधिज्यौतिषम् अर्थात् अग्निः पूर्वरूपम् अस्ति सूर्यः उत्तररूपमस्ति, जलं सन्धिः विद्युत् सन्धानम् अस्ति, एतावदेव अधिज्यौतिषम् अस्ति ।

अथाधिविद्यम् । आचार्यः पूर्वरूपम् । अन्तेवास्युत्तररूपम् । विद्या सन्धिः । प्रवचनं सन्धानम् । इत्यधिविद्यम् । 4

एतदनन्तरम् अधिविद्यम् अर्थात् आचार्यः पूर्वरूपम्, अन्तेवासी (शिष्यः) उत्तररूपम्, विद्या सन्धिः, प्रवचनं सन्धानमस्ति । एतावदेव अधिविद्यमस्ति ।

अथाधिप्रजम् । माता पूर्वरूपम् । पितोत्तररूपम् । प्रजा सन्धिः । प्रजननं सन्धानम् । इत्यधिप्रजम् 5

एतदनन्तरम् अधिप्रजम् अर्थात् माता पूर्वरूपम्, पिता उत्तररूपम्, प्रजाः (संततिः) सन्धिः, प्रजननं सन्धानम् अस्ति । एतावदेव अधिप्रजम् अस्ति ।

अथाध्यात्मम् । अधराहनुः पूर्वरूपम् । उत्तराहनूत्तररूपम् । वाक्सन्धिः । जिह्वासन्धानम् । इत्यध्यात्मम् । 6

एतदनन्तरम् अध्यात्मम् अर्थात् अधरं हनुः (चिबुकस्य उपरिभागः) पूर्वरूपम्, उत्तरं हनुः (चिबुकस्य अधरः भागः) उत्तररूपम्, वाक् सन्धिः, जिह्वा सन्धानम् अस्ति । एतावदेव अध्यात्मम् अस्ति ।



इतीमामहासंहिताः । य एवमेता महासंहिता व्याख्याता वेद । सन्धीयते  
प्रजया पशुभिः । ब्रह्मवर्चसेनान्नाद्येन सुवर्ग्येण लोकेन 7  
इति तृतीयोऽनुवाकः ॥

एताः एव महासंहिताः सन्ति । यः एताः महासंहिताः जानाति यस्मिन्  
रूपे च व्याख्यापयति सः प्रजया (सन्ततिना), पशुधनेन, ब्रह्मतेजसा,  
अन्नेन, अन्नस्य भोज्यपदार्थेषु स्वर्गे आत्मनः उच्चस्थितिं प्राप्य सम्पन्नो  
भवति ।

यश्छन्दसामृषभो विश्वरूपः । छन्दोभ्योऽध्यमृतात्सम्बभूव । स मेन्द्रो मेधया  
स्पृणोतु । अमृतस्य देव धारणो भूयासम् । शरीरं मे विचर्षणम् । जिह्वा मे  
मधुमत्तमा । कर्णाभ्यां भूरिश्रुवम् । ब्रह्मणः कोशोऽसि मेधया पिहितः । श्रुतं  
मै गोपाय । आवहन्ती वितन्वाना ॥ 9॥

वैदिकच्छन्दसां (ऋचां) यः ऋषभः अस्ति यस्य च इदं समग्रं जगत्  
दृश्यरूपम् अस्ति । वेदेभ्यः उपरि विद्यमानं यदमृतत्वम् अस्ति तस्मात्  
सः उत्पन्नो जातः । इन्द्रः मम पुष्टये मेधाशक्तिं संवर्धयतु । हे देव!  
अहम् अमृतस्य भागी स्याम् अर्थात् अमृतं भवेयम् । मम शरीरं प्रत्येकमपि  
कार्याय स्फूर्तं स्यात्, मम जिह्वा मधुरवाणीं वदेत् । अहं स्वश्रोत्राभ्यां  
व्यापकायाः बहुविधायाश्च विद्यायाः श्रवणं कुर्याम् । हे इन्द्र भवान्  
ब्रह्मणः कोशोऽस्ति भवानेव अस्ति तदावरणं यं बुद्धेः क्रियाभिः तस्मिन्  
ब्रह्मणि आरोपितम् । मया यस्याः पवित्रविद्यायाः अध्ययनं कृतं तस्याः  
सम्पूर्णविद्यायाः मम कृते संरक्षणं करोतु ।



कुर्वाणाऽचीरमात्मनः । वासाऽसि मम् गावश्च । अन्नपाने च सर्वदा । ततो मे  
श्रियमावह । लोमशां पशुभिः सह स्वाहा । आमायन्तु ब्रह्मचारिणः स्वाहा ।  
विमाऽऽयन्तु ब्रह्मचारिणः स्वाहा । प्रमाऽऽयन्तु ब्रह्मचारिणः स्वाहा । दमायन्तु  
ब्रह्मचारिणः स्वाहा । शमायन्तु ब्रह्मचारिणः स्वाहा ॥ २॥

सा मत्कृते सम्पत्तिम् आनयति तां च वर्धयति सा मत्कृते वस्त्राणाम्  
अन्नपानादिनां सर्वदा उपलब्धतां कारयति । अतः तथा सह मम कृते  
अतिलोमयुतां सम्पत्तिं पशुसहितां लक्ष्मीम् आनयत । अहम् आहूतिं  
समर्पयामि । ब्रह्मचारिणः मम पार्श्वम् आगच्छेयुः । अहम् आहूतिं  
समर्पयामि । इतस्ततः कुतोऽपि ब्रह्मचारिणः मम सकाशम् आगच्छेयुः ।  
अहम् आहूतिं समर्पयामि । ब्रह्मचारिणः मां प्रति प्रस्थानं कुर्युः । अहम्  
आहूतिं समर्पयामि । ब्रह्मचारिणः आत्मप्रभुत्वं प्राप्नुयुः । अहम् आहूतिं  
समर्पयामि । ब्रह्मचारिणः आत्मशान्तिं प्राप्नुयुः । अहम् आहूतिं समर्पयामि ।

यशो जनैऽसानि स्वाहा । श्रेयान् वस्यंसोऽसानि स्वाहा । तं त्वां भग्  
प्रविशानि स्वाहा । स मां भग् प्रविश स्वाहा । तस्मिन् सहस्रंशाखे ।  
निभंगाऽहं त्वयि मृजे स्वाहा । यथाऽऽपुः प्रवताऽऽयन्ति । यथा मासां  
अहर्जरम् । एवं मां ब्रह्मचारिणः । धातरायन्तु सर्वतः स्वाहा । प्रतिवेशोऽसि  
प्रमाभाहि प्रमापद्यस्व ॥ ३॥

इति चतुर्थोऽनुवाकः ॥

अहं जनेषु यशस्वी भुयासम् । अहम् आहूतिं समर्पयामि । अहं धनिषु



श्रेष्ठधनवान् भूयासम् । अहम् आहूतिं समर्पयामि । हे प्रभो! भवान् यदस्ति तस्मिन्नहं प्रविशेयम् । अहम् आहूतिं समर्पयामि । हे ज्योतिर्मय! भवान् अपि मयि समाहितो भूयात् । अहम् आहूतिं समर्पयामि । हे करुणामय प्रभो! भवन्तः सहस्रधारावतीनां नदीनाम् इव सन्ति एतादृशे भवति अहम् आत्मानं पूत्वा पवित्रो भूयाः । अहम् आहूतिं समर्पयामि । यथा नद्याः जलम् उपरितः नीच्यैः प्रति प्रवहति यथा वर्षस्य मासाः दिवसस्य अवसानं प्रति तीव्रगत्या गच्छन्ति, हे प्रभो! तद्वदेव सर्वाभिः दिग्भिः ब्रह्मचारिणः मां प्रति आगच्छेयुः । अहम् आहूतिं समर्पयामि । हे प्रभो! भवान् मम प्रतिवेशी अस्ति भवान् मम अतीवसमीपं निवसति मयि समाविशतु । मम प्रकाशः मम सूर्यो भूत्वा मां प्रकाशयतु ।

इति चतुर्थोऽनुवाकः ॥

भूर्भुवः सुवरिति वा एतास्त्रिस्रो व्याहृतयः । तासामुहस्मै तां चतुर्थीम् । माहाचमस्यः प्रवेदयते । मह इति । तद्ब्रह्म । स आत्मा । अङ्गान्यन्या देवताः । भूरिति वा अयं लोकः । भुव इत्यन्तरिक्षम् । सुवरित्यसौ लोकः ॥ १॥

भूः भुवः स्वः एते त्रयः शब्दाः विशेषशब्दाः सन्ति प्रभोः नामानि । महाचमस्य ऋषि एव वास्तविकतया एतैस्सह चतुर्थ्याः व्याहृत्याः 'महः' इत्यस्य ज्ञानम् अकारयत् । तद् ब्रह्म अस्ति स आत्मा अस्ति तथा अन्ये देवाः तस्य एव अंगभूताः सन्ति ।

भूः अस्ति इहलोकः भुवः अन्तरिक्षलोकः स्वः अन्यलोकोऽस्ति, किन्तु महः सूर्यः अस्ति । सूर्येण एव समस्ताः लोकाः संवर्धिताः भवन्ति समृद्धिं च प्राप्नुवन्ति ।



मह इत्यादित्यः । आदित्येन वाव सर्वेलोक महीयन्ते । भूरिति वा अग्निः ।  
भुव इति वायुः । सुवरित्यादित्यः । मह इति चन्द्रमाः । चन्द्रमसा वाव  
सर्वाणि ज्योतीःषि महीयन्ते । भूरिति वा ऋचः । भुव इति सामानि ।  
सुवरिति यजूःषि ॥ २॥

भूः इति अग्निः अस्ति, 'भुवः' इति वायुः, 'स्वः' इति सूर्यः किन्तु महः इति  
चन्द्रमाः अस्ति । चन्द्रमसा एव एतानि ज्योतिर्मयग्रहनक्षत्राणि  
संवर्धितानि महिमानं च प्राप्नुवन्ति ।

भूः इति ऋग्वेदस्य ऋगस्ति, भुवः इति सामवेदस्य मन्त्रः 'स्वः' इति  
यजुर्वेदस्य मन्त्रः अस्ति ।

मह इति ब्रह्म । ब्रह्मणा वाव सर्वेवेदा महीयन्ते । भूरिति वै प्राणः । भुव  
इत्यपानः । सुवरिति व्यानः । मह इत्यन्नम् । अन्नैन् वाव सर्वे प्राण महीयन्ते ।  
ता वा एताश्चतस्रश्चतुर्ध । चतस्रश्चतस्रो व्याहृतयः । ता यो वेदाः स वेदु ब्रह्म ।  
सर्वेऽस्मैदेवा बलिमावहन्ति ॥ ३॥

इति पञ्चमोऽनुवाकः ॥

किन्तु 'महः' अस्ति ब्रह्म । ब्रह्मणा एव एते वेदाः संवर्धिताः समृद्धाः  
(महिमान्विताश्च) भवन्ति ।

'भूः' इति प्राणप्रधानो वायुः अस्ति । 'भुवः' इति अपानो निम्नतरः वायुरस्ति ।



‘स्वः’ इति व्यानः व्याप्तो वायुः अस्ति, किन्तु ‘महः’ इति अन्नम् अस्ति । अन्नेन एव एते वायवः संवर्धिताः समृद्धाश्च भवन्ति । एते चत्वारः सन्ति, चत्वारोऽपि पुनः चतुष्प्रकारेण विद्यन्ते, तस्य नाम्नां चत्वारो ‘विशेषशब्दाः’ सन्ति तथा पुनः प्रत्येकं चतुर्विधोऽस्ति । यः इमान् जानाति सः ब्रह्म जानाति तथा तस्य कृते सर्वे देवगणाः हविः आनयन्ति ।

इति पञ्चमोऽनुवाकः

स य एषोऽन्तर्हृदय आकाशः । तस्मिन्नयं पुरुषो मनोमयः । अमृतो हिरण्मयः । अन्तरेण तालुके । य एषस्तनं वावलम्बते । सैन्द्रयोनिः । यत्रासौ केशान्तो विवर्तते । व्यपोह्यं शीर्षकपाले । भूरित्यग्नौ प्रतितिष्ठति । भुव इति वायौ ॥ १॥

पश्यत, यः यदन्तर्हृदये आकाशीयस्वर्गोऽस्ति तत्र परमपुरुषो निवसति । मनोमयः अस्ति दैदीप्यमानं हिरण्यमयम् अमृतमयं चास्ति । द्वयोः ताल्वोः मध्ये इदं स्त्रियाः स्तनतुल्यमस्ति तदिन्द्रियस्य उपत्तिस्थानम् अस्ति । यत्र केशाः स्वान्तिमस्थले भ्रमर इव कुन्तलिताः भवन्ति स एव अयं शिरसः कपालं विभज्य तस्य मध्याद् बहिरायाति । भूः इति अग्नौ तिष्ठति भुवः इति च वायौ ।

सुवृत्त्यादित्ये । मह इति ब्रह्मणि । आप्नोति स्वाराज्यम् । आप्नोति मनसुस्पतिम् । वाक्पतिश्चक्षुष्पतिः । श्रोत्रपतिर्विज्ञानपतिः । एतत्ततो भवति । आकाशशरीरं ब्रह्म । सत्यात्मं प्राणारामं मनं आनन्दम् । शान्तिसमृद्धममृतम् । इति प्राचीन योग्योपास्व ॥ २॥

इति षष्ठोऽनुवाकः ॥



‘सुवः’ इत्यस्य रूपे आदित्ये ‘महः’ इत्यस्य च रूपे नित्यब्रह्मणि सः स्वराज्यं प्राप्नोति । सः मनसः आधिपत्यं प्राप्नोति, ‘वाक्’ इत्यस्य अधिपतिरस्ति । ‘वक्षु’ इत्यस्य अधिपतिः, श्रोत्रस्य अधिपतिः, विज्ञानस्य चाधिपतिरस्ति । एतदनन्तरं ‘ब्रह्म’ अपि अस्ति । तस्य शरीरं समग्रः आकाशः अस्ति, तस्य आत्मा ‘सत्यम्’ अस्ति । यः मनसि आनन्दं प्राप्नोति, यः प्राणेषु स्वसुखं प्राप्नोति, यः शान्तिसमृद्धोऽस्ति, अमृतमयश्चास्ति । हे प्राचीनयोगस्य उपासकः त्वम् अस्मिन् रूपे ‘तम्’ उपासस्व ।

इति षष्ठोऽनुवाकः ॥

पृथिव्यन्तरिक्षं द्यौर्दिशोऽवान्तरदिशाः । अग्निर्वायुरादित्यश्चन्द्रमा नक्षत्राणि । आप् ओषधयो वनस्पतय आकाश आत्मा । इत्यधिभूतम् । अथाध्यात्मम् । प्राणो व्यानोऽपान उदानः समानः । चक्षुः श्रोत्रं मनो वाक् त्वक् । चर्ममांसं स्नावास्थिं मज्जा । एतदधिविधाय ऋषिरवोचत् । पाङ्कं वा इदं सर्वम् । पाङ्कं नैव पाङ्कं स्पृणोतीति ॥ १॥

इति सप्तमोऽनुवाकः ॥

पृथिवी, अन्तरिक्षं, द्युलोकः, दिशः, अवान्तरदिशः, अग्निः वायुः, सूर्यः, चन्द्रमाः तथा विभिन्नानि नक्षत्राणि, जलानि, औषधयः, वनस्पतयः, आकाशस्तथा सर्वान्तरात्मा एतानि अधिभूतानि सन्ति । इदानीम् अध्यात्मं प्रारभते । मुख्यवायुः, मध्यवायुः निम्नवायुः ऊर्ध्वतरः वायुः तथा सर्वत्र व्याप्तो वायुः चक्षुः श्रोत्रं मनः वाक् त्वचि चर्म मांसं स्नायुः अस्थि



तथा मज्जारूपाणि सन्ति । इत्थम् एतेषां विभाजनं कृत्वा ऋषिः वदति—  
'इदं सम्पूर्णं जगत् पञ्च—पञ्चात्मके युग्मे विभाजितोऽस्ति । सः परमपुरुषः  
पञ्चान् पञ्चभिः नियुनक्ति ।

इति सप्तमोऽनुवाकः ॥

ओमिति ब्रह्म । ओमितीदःसर्वम् । ओमित्येतदनुकृतिर्हस्म वा  
अप्योश्रावयेत्याश्रावयन्ति । ओमिति सामानि गायन्ति । ॐःशोमिति शस्त्राणि  
शःसन्ति । ओमित्यध्वर्युः प्रतिगुरं प्रतिगृणाति । ओमिति ब्रह्मा प्रसौति ।  
ओमित्यग्निहोत्रमनुजानाति । ओमिति ब्राह्मणः प्रवक्ष्यन्नाह ब्रह्मोपाप्रवानीति ।  
ब्रह्मैवोपाप्रोति ॥ १॥

इत्यष्टमोऽनुवाकः ॥

'ओम्' एव ब्रह्म अस्ति, ओम् एव इदं समग्रं विश्वमस्ति । ओम् एव  
अनुमोदनसूचकाक्षरोऽस्ति । ओम् एव उक्त्वा ते कथयन्ति, इदानीं वयं  
शृणुयाम तथा ते ओम् एव उक्त्वा प्रवचनं प्रारभन्ते । 'ओम्' इत्यक्षरेण  
एव सामवेदस्य ऋचां गानं गीयते, ओम् शोम् इत्युक्त्वा एव शास्त्राणि  
उच्चरन्ति । 'ओम्' इत्यक्षरेण यज्ञस्य होता (अध्वर्युः) प्रत्युत्तरं ददाति ।  
'ओम्' इत्यक्षरेण ब्रह्मा सृष्टेः प्रारम्भं करोति (अथवा 'ओम्' इत्यक्षरेण  
मुख्यहोता ब्रह्मा अनुमतिं ददाति ।) 'ओम्' इत्यक्षरेण एव अग्निहोत्रस्य  
अनुमतिः प्रदीयते । ज्ञानस्य व्याख्यायाः पूर्वं ब्राह्मणः ओम् इत्यस्य  
उच्चारणं कृत्वा कथयति 'अहं ब्रह्म प्राप्नुयाम्' सत्यतायां सः ब्रह्म  
प्राप्नोत्येव ।



ऋतं च स्वाध्यायप्रवचने च । सत्यं च स्वाध्यायप्रवचने च । तपश्च  
स्वाध्यायप्रवचने च । दमश्च स्वाध्यायप्रवचने च । शमश्च स्वाध्यायप्रवचने च ।  
अग्नयश्च स्वाध्यायप्रवचने च । अग्निहोत्रं च स्वाध्यायप्रवचने च । अतिथयश्च  
स्वाध्यायप्रवचने च । मानुषं च स्वाध्यायप्रवचने च । प्रजा च स्वाध्यायप्रवचने  
च । प्रजनश्च स्वाध्यायप्रवचने च । प्रजातिश्च स्वाध्यायप्रवचने च । सत्यमिति  
सत्यवचां राथी तरः । तप इति तपोनित्यः पौरुशिष्टिः । स्वाध्यायप्रवचने  
एवेति नाको मौद्गल्यः । तद्धि तपस्तद्धि तपः ॥ १॥

इति नवमोऽनुवाकः ॥

वेदस्य स्वाध्यायप्रवचनाभ्यां सह ऋतं स्यात् । वेदस्य स्वाध्यायप्रवचनाभ्यां  
सह सत्यं स्यात् । वेदस्य स्वाध्यायप्रवचनाभ्यां सह तपश्चर्या स्यात् ।  
वेदस्य स्वाध्यायप्रवचनाभ्यां सह दमः स्यात् । वेदस्य स्वाध्यायप्रवचनाभ्यां  
सह शमः स्यात् । वेदस्य स्वाध्यायप्रवचनाभ्यां सह परिवारजनानाम्  
अग्नयः स्युः । वेदस्य स्वाध्यायप्रवचनाभ्यां सह अग्निहोत्रं स्यात् ।  
वेदस्य स्वाध्यायप्रवचनाभ्यां सह अतिथिसेवा स्यात् । वेदस्य  
स्वाध्यायप्रवचनाभ्यां सह मनुष्यत्वं स्यात् । वेदस्य स्वाध्यायप्रवचनाभ्यां  
सह सन्ततिः (प्रजाः) स्यात् । वेदस्य स्वाध्यायप्रवचनाभ्यां सह  
प्रजननकार्यं स्यात् । वेदस्य स्वाध्यायप्रवचनाभ्यां सह पुत्राणां पुत्राः  
भवेयुः । एतानि कर्तव्यानि सन्ति । 'सत्यं सर्वप्रथमम् अस्ति' सत्यवादी  
ऋषिः राथीतरः (रथीतरस्य पुत्रः) एवम् उक्तवान् । 'तपः सर्वप्रथमम्  
अस्ति' नित्यतपोनिष्ठः ऋषिः पौरुशिष्टिः (पुरुशिष्टस्य पुत्रः) एवम्  
उक्तवान् । 'वेदानां स्वाध्यायं प्रवचनं च सर्वप्रथमम्' अस्ति मुद्गलस्य



पुत्रनामकेन ऋषिणा उक्तम् । एतस्य कारणमिदं यत् एषा सर्वा तपस्या  
अस्ति तथा तपश्चास्ति ।

इति नवमोऽनुवाकः ॥

अहं वृक्षस्य रेरेवा । कीर्तिः पृष्ठं गिरेरेव । ऊर्ध्वपवित्रो वाजिनीव  
स्वमृतमस्मि । द्रविणःसवर्चसम् । सुमेध अमृतोक्षितः । इति  
त्रिशङ्कोर्वेदानुवचनम् ॥ १॥

इति दशमोऽनुवाकः ॥

अहमेव 'सः' अस्मि यः वृक्षम् अग्रे वर्धयामि । तथा मम कीर्तिः उच्चपर्वतस्य  
स्कन्धः इवास्ति । अहम् अमृतमिव उत्कृष्टं पवित्रं चास्मि, अहं संसारस्य  
ज्योतिर्मयी सम्पदस्मि अहं गभीरविचारकोऽस्मि, आदिकालादेव अक्षयः  
अमृतरूपी चास्मि । इदं त्रिशङ्कोः वेदानुवचनम् अस्ति तथा तस्य  
आत्मज्ञानस्य ऋगस्ति ।

इति दशमोऽनुवाकः ॥

वेदमनूच्याचार्योन्तेवासिनमनुशास्ति । सत्यं वद । धर्मं चर । स्वाध्यायात्मा  
प्रमदः । आचार्याय प्रियं धनमाहत्य प्रजातन्तुं मा व्यवच्छेत्सीः । सत्यान्न  
प्रमदित्व्यम् । धर्मान्न प्रमदित्व्यम् । कुशलान्न प्रमदित्व्यम् । भूत्यै न  
प्रमदित्व्यम् । स्वाध्यायप्रवचनाभ्यां न प्रमदित्व्यम् ॥ १॥



देवपितृकार्याभ्यां न प्रमदितव्यम् । मातृदेवो भव । पितृदेवो भव । आचार्यदेवो भव । अतिथिदेवो भव । यान्यनवद्यानि कर्माणि । तानि सेवितव्यानि । नो इतराणि । यान्यस्माकसुचरितानि । तानि त्वयोपास्यानि ॥ २॥

नो इतराणि । ये के चारुमच्छ्रेयांसो ब्राह्मणाः । तेषां त्वयाऽऽसनेन प्रशंसितव्यम् । श्रद्धया देयम् । अश्रद्धयाऽदेयम् । श्रिया देयम् । हिया देयम् । भिया देयम् । संविदा देयम् । अथ यदि ते कर्मविचिकित्सा वा वृत्तविचिकित्सा वा स्यात् ॥ ३॥

ये तत्र ब्राह्मणाः संमर्शिनः । युक्ता आयुक्ताः । अलूक्षा धर्मकामाः स्युः । यथा ते तत्र वर्तेरन् । तथा तत्र वर्तेथाः । अथाभ्याख्यातेषु । ये तत्र ब्राह्मणाः संमर्शिनः । युक्ता आयुक्ताः । अलूक्षा धर्मकामाः स्युः । यथा ते तेषु वर्तेरन् । तथा तेषु वर्तेथाः । एष आदेशः । एष उपदेशः । एषा वैदोपनिषत् । एतदनुशासनम् । एवमुपासितव्यम् । एवमु चैतदुपास्यम् ॥ ४॥

इत्येकादशऽनुवाकः ॥

वेदस्य व्याख्यानं कृत्वा आचार्यः स्वशिष्येभ्यः अनुशासनस्य आदेशं ददाति ।

सर्वदैव सत्यं वदत, स्वधर्ममार्गमनुसरत, वेदानां स्वाध्यायाद् प्रमादो मा कुरुत, स्वाचार्येभ्यः तेषाम् इष्टं धनम् आनीय प्रदानानन्तरं भवन्तः स्वपुत्रपरम्परायाः दीर्घसूत्रं नैव छेत्स्यथ । सत्यस्य विषये न प्रमदितव्यम्,



स्वकर्तृतव्यानां विषये भवन्तः कदापि अनवधानाः मा स्युः । कुशलतायाः सम्बन्धे यूयमनवधानाः मा भवेत । स्वोन्नतिं वृद्धिम् उद्यमं च प्रति कदापि अनवधानाः मा भवेत । वेदानां स्वाध्यायाद् प्रवचनाच्च कदापि प्रमादं न कुरुध्वम् ।

देवान् पितृघ्नं च प्रति कदापि स्वकर्तृतव्यानाम् अवहेलनं मा कुरुत । युष्माकं पिता युष्मभ्यं देवतुल्योऽस्ति युष्माकं माता च युष्मभ्यं देवितुल्या अस्ति ययोः यूयम् आराधनां कुरुत । स्व आचार्यस्य देवसमानां सेवां कुरुत तथा गृहागतस्य अतिथिनः देवसमानं सम्मानं कुरुत । यानि कर्माणि जनानां दृष्टिषु उत्तमानि सन्ति तानि कर्तृतव्यानि इतराणि न कर्तृतव्यानि । यानि सत्कर्माणि वयं कृतवन्तः तानि एव भवद्भिः उपास्यानि कर्तृतव्यानि सन्ति अन्यानि कर्माणि नैव कर्तृतव्यानि ।

यः ब्रह्मचारी (विद्वान्) अस्मत्तः अधिकः श्रेष्ठः महांश्चास्ति तस्मै आसनं प्रदाय सम्मानं च कृत्वा तं परितृप्येत । यूयं श्रद्धया सादरं च दानकार्यं कुरुत । सज्जनभावेन दानं कर्तृतव्यम् । प्रसन्नतया च दानं कर्तृतव्यम् । संविद्भावेन च दानं प्रदेयम् ।

एतदतिरिच्य यदि भवन्तः स्वकर्मणाम् आचरणस्य विषये शङ्कायमानाः सन्ति चेत् यः कोऽपि विद्वान् ब्राह्मणः तत्र भवेत् यः बुद्धिमान् स्यात्, अपरैः संचालितो न स्यात्, धर्मपारायणः स्यात्, कठोरः क्रूरश्च न स्यात्, यथा ते तस्मिन् विषये आचरेयुः तथा यूयमपि तत्र तथैव आचरत । यदि कश्चिज्जनः अपरैः अभियुक्तः अपराधी च घोषितः स्यात् तर्हि तेन सह तथैव आचरत यथा तत्र शिष्टाः विद्वांसो वा तं प्रति आचरन्ति । यः



सुविचारवान् श्रद्धावांश्चास्ति, अन्यैः संचालितो नास्ति, धर्मपरायणोऽस्ति, यः कठोरः क्रूरश्च नास्ति इदमेव विधानम् अयमेव उपदेशो वा अस्ति । अयमेव परमादेशः । अस्य एव ज्ञानस्यानुसारं यूयं धर्मं पालयत । आम् निश्चितरूपेण इदमेव ज्ञानं यद् धर्मपूर्वकं कर्तव्यं चास्ति ।

इत्येकादशोऽनुवाकः ॥

शं नो मित्रः शं वरुणः । शं नो भवत्वयमा । शं न इन्द्रो बृहस्पतिः । शं नो विष्णुरुक्रमः । नमो ब्रह्मणे । नमस्ते वायो । त्वमेव प्रत्यक्षं ब्रह्मासि । त्वामेव प्रत्यक्षं ब्रह्मावादिषम् । ऋतमवादिषम् । सत्यमवादिषम् । तन्मामावीत् । तद्वक्तारमावीत् । आवीन्माम् । आवीद्वक्तारम् । ॐ शान्तिः शान्तिः शान्तिः ॥ १॥  
इति द्वादशोऽनुवाकः ॥

॥ इति शिक्षावल्ली समाप्ता ॥

मित्रावरुणौ अस्मभ्यं शान्तिस्वरूपौ भवताम् । अर्यमा अस्मभ्यं शान्तिस्वरूपं भवेत् । इन्द्रः बृहस्पतिश्च अस्मभ्यं शान्तिस्वरूपं भवताम् । उरुक्रमः विष्णुः अस्मभ्यं शान्तिप्रदाता भूयात् । तस्मै परब्रह्मणे नमः । हे वायो ! तुभ्यं नमः । त्वमेव प्रत्यक्षं ब्रह्म असि, तथा प्रत्यक्षब्रह्मणः रूपे अहं भवतः एव कथनं करिष्यामि । अहं सत्याचरणस्य (ऋतस्य) कथनं करिष्यामि । अहं सत्यं वदिष्यामि । सः मम रक्षां कुर्यात् । सत्यं सः मम रक्षां कुर्यात् । सः वक्तारं रक्षतु ।

शान्तेः स्थापना भवतु ।



i kBkxr{k% ç' uk% 2-1

रिक्तस्थानानि पूरयत ।

1. .... अधिज्यौतिषमधिविद्यमधिप्रजमध्यात्मम् ।
2. य एवमेता महासंहिता ..... वेद ।
3. ब्रह्मणः कोशोऽसि ..... पिहितः ।
4. ब्रह्मणा वाव ..... महीयन्ते ।
5. अग्निर्वायुरादित्यश्चन्द्रमा ..... ।



HkoUr% fda f' kf{kroUr%

- शिक्षावल्याः उच्चारणम् ।
- शिक्षावल्याः अर्थज्ञानम् ।



i kBkxr{k% ç' uk% 1-1

1. शिक्षावल्याः सारं स्वशब्देषु लिखत ।



fVli .kh

d{kk &amp; 6



fVli .kh



mUkj ekyk

2.1 उत्तराणि संस्कृते सन्ति ।

1. अधिलोकम्
2. व्याख्याता
3. मेधया
4. सर्वेवेदा
5. नक्षत्राणि